
मिकी माकोड सदांच येवन पप्पूले पोरसांतल्यो पोपायो खातालो; 
Ho खातालो. पोरसांतल्या झाडांचेर धुमशेणां घालतालो. 

पप्पूली आजी ताका व्हडान गाळी घालताली. पप्पूलो पप्पा 
आनी मम्मी ताचेर फातर मारतालीं. पूण मिकी कसोच वचनासलो. 
आजतर ताणे गोड-गोड पेरां दिवपी पेर सगळी मोडून घाल्ली. 

पप्पून पेरीमुळांक बसून दोळे धांपले. थंयच ताका लकण आयली. 
मिकी आतां घरार चडून नळ्यांचेर उडक्यो मारूंक लागलो. 

AR, आतां पावस येवचो जालो म्हण पयरच नळे बी परतून 
घर शिंवला. आनी तूं ते नळे फोडटा? पप्पू मिकीचेर ताणशेलो. 

अजाप म्हणचे मिकी उलोंवक लागलो. “'हांव मातसो नळ्यांचेर 
नाचल्यार तुका दुखता?'' ताणे विचारलें. 

“मागीर? आतां नळे फुटतले. पावस पडतकच घरांत उदक 
जातलें. आमचें घर Gee 
मोडून वडयता?” 22 आमडी 
पप्पून रागान / | 
विचारलें. | 

“आतां बरें | | 
दुखता मरे तुमकां!” क्ष! 
मिकीन विचारलें. आमचीं घरां ना 
करतना तुमच्या जिवाक मात्तय दुखलें 
नातें?” 

— जालें ताणे विचारलें ““तुमंची घरां? तुमकां घरां 
आसात? तुमी तर झाडारच रावतात मरे !” 

“Sql आमी झाडारच रावतात आनी त्या झाडाची पानां-फळां 
खातात. पूण तीं झाडांच तुमी लोकांनी मारुन वडयल्यांत! आमी 
खावचें किदे? रावचें खंय? आमचीं घरां आमचें खाण ना करून 
तुमकां लोकांक किदे मेळटा?” 

पप्पू शाळेत वतालो. थंय ताचो मास्तरय म्हणतालो “'रानां 
मारून वड़यल्यांत सैमाचो नाश चलला. रानां ना केल्यार रानांतली 
जनावरां गांवानी शारांनी पावतली....'' 

म्हणचे माकोड म्हणता तें खरेंच तर! 

“मागीर हाका उपाय किदें?'' que विचारलें 

''आतां तुमचीं घरां आमकां रावंक दियात आनी तुमचें खाण 
आमकां खावंक Kara. मिकीन ACH सांगले. 

“आनी मागीर आमकां किदें तर?'' que विचारलें 

“Sal खायात आतां माती'' मिकीन रागान म्हळळे आनी तो 
घराचेर UST धुमशेणां घालूंक लागलो नळे फोडूंक लागलो... नळे 
फुटतात त्या आवाजान पप्पू कच करून आंग काडून जागो जालो. 
माकोड घराचेर नाचता हे पळोवन ताणे हातांत फातोर काडलो. 

पूण आपले स्वप्न याद जावन ताणे फातोर सकल उडयलो. 


आवय 


लिली माजरान ह्या खेपेक चार पिलां काडली. धवे फुल्ल आंगाची 
काळ्या किट्ट कानांची. शेंपडीय काळीच! सारकींच आवयबशेन ... 

पिलांक ga दिवन लिली मातशें भायर आयलें. शांताराम 
नुस्तेकारान 'नुस्तेऽऽ' अशें म्हणून उलो मारलो आनी लिली सोमतेंच 
रस्त्यार धांवलें आनी...शांतारामाले नुस्त्याचे पांटल्याकडेन पावचे 
पयलींच तें किस्तोदीले स्कूटरीपोंदा आयले. 

मागीर एकच बोवाळ जालो. ''लीलीक मारले...लिली स्कूटरी 
पोंदा पडलें 

“तें देरफेंत धावोन Age...” स्कूटरीवेल्यान पडिल्लो किस्तोद 
म्हणटालो. घरांतली, दारांतली, रस्त्यावेलीं सगळी लिलीचे चुरचुरे 
करूंक लागली. 

पूण खरे चुरचुरे आशिल्ले लिलीचे पिलांचे! अजून दोळे लेगीत 
फुटूंक नात ““मिव...मिव...मिव...'” करून तीं पोरां भूक लागतकच 
रडूक लागलीं. घरची मनशां कापसाची वात करून ती दुदांत बुडोवन 
पिलांक दूद पियेवपाचो यत्न करताली... पूण दोन दिसांभीतर दोगां 
पिलां मेली. 

उरिल्लीं दोगांय मातशी घटाय धरून कापसाचे वातीन दूद पितालीं, 
रांदचे कुडीन भोंवतालीं, फाटले वासरेर वताली. 

ही मागीलदाराची वासरी फुलू कोलूक आपलेंच राज्य समजतालें. 
“कोण हीं हांगा भोंवतात!'' ताका राग आयलो. “'गुर्र ss, भुक- 
भुक!'' अशें करून दोनदां ताणे आपलो राग उक्तायलो. पूण जालें 


५ 


उरफाटेंच! तीं पिलां आतां फुलूवटेन 'मिव-मिव करीत येवंक लागलीं. 

फुलू थंयचे उठून तांचे आंगारच वचपाचें. पूण ताचे चारय पेटे 
तें लंवडल्लेकडेन ताचें दूद पिताले नही म्हणून तें ओगी रावले. दोनय 
पोरां फुलू कोलगाचे तोणाकडेन येवन मिव-मिव करतालीं फुलून 
ss! करून तांका दांत विचकावन दाखयले... रागा-रागान तांचे 
दोळ्यांक पळयलें. त्या पिलांचे ते भुकेन वसवशिल्ले दोळे पळोवन ते 
सामकें कळवळ्ळें आनी तोणान धुकलून- धुकलून फुलून त्या 
पिलांक आपल्या पान्यांकडेन पावयलीं. 

आनी लिली माजराची ती पोरां फुलू कोलकाचे पाने तोणांन 
धरून चुरूचुरू दूद ओडूंक लागलीं 

आवय मायेन भरिल्ले काळजान फुलू ARSS आडवें जालें. 
थंडसाणेन ताणे दोळे धांपले. आनी चारां जाग्यार स पिलांक दूद 
दिवंक लागलें. 





स्वाती आनी टी. वी. 


स्वातीक सुटी पडली. आनी ताका मागीर फकत टी. वी चे पिशें 
लागले. दूद पितना, जेवतना, खातना ताची नदर फकत टी. वी. चेर. 
आनी पळोवक किदें काय म्हळ्यार डोरेमन, शिनचान, पावररें जा, 


ताचे मम्माक इतलो राग आयलो, तिणे ताच्या हातांतलो रिमोटच 
काडून घेतलो आनी सांगलें आतां qui टी. वी. पळोवप बंद. स्वाती 
रड-रड Wel आनी GIR वचून न्हिदलें. न्हिदांकच ताका जाणवले, 
कोणतरी ताचे कानांत उलयता ''कोण तो म्हजे कानाकडेन?'' ताणे 
व्हडान विचारले. 

“Sach, हांव तो! हांव qui फ्रेंड टी. वी. q वळखलें ना 
म्हाका?'' स्वातीन पळयलें, खरेंच ! टी. वी. च ताचे कडेन उलयतालो. 
ताणे टी. वी. क वेंगच मारली ''तूं खरेच म्हजो फ्रेंड! तूं म्हाका खूब 
जाय. पूण मम्मान म्हजो रिमोटच काडून घेतला. आतां हांव किदे 
करू रे?” तें रडपाक पावलें. 

स्वाती, तुजी मम्मा तुजेर चडवेळ WIR जावची ना पूण 
जेवतना खातना अन्नार लक्ष दिवंक जाय. तरच खाल्लें अन्न बरें 
पचता. हांव बरे बरे गिन्यानाचे चॅनल दाखयतां, ते तूं पळयना. 
ऑनिमल प्लॅनेटाचेर हांव कायबरी जनावरांची मजा दाखयतां, गिन्यान 
Ra.” टी. वी. सांगतालो. 

“आरे, पूण म्हाका वाज येता रे तें पळोवपाक'' स्वातीन सांगलें, 
“am हांव PUM महाभारतांतल्यो- कृष्णाच्यो बी काणयो 


७ 


दाखयतां'' “त्यो आई सांगता रे म्हाका म्हाका मरे टॉम अँन्ड जेरी 
तरी पळोंवक जाय” . टी. वी. हासूंक लागलो. ““हांव तुका बिरबलाच्यो, 
बी हुशारकायेच्यो काणयो सांगतां त्यो तरी पळय मुगो!” 

“म्हाका मरे मिस्टर बीन तरी पळोवंक जाय स्वातीन सांगले” 
“बाय गो, हांव जितलो बरो, तितलोच वायट हां! आनी तूं म्हाका 
इतलें तेकून बसून किद्याक पळयता गो? म्हज्या- तुज्या मदीं जाय 
तितलें अंतर दवरूनच पळोंवक जाय. नाजाल्यार रोकडेच तुजे दोळे 
पिड्ड्यार जातले. इतलें दाट्ट वकल लावचें पडतलें. तुका शिकून 
व्हड जांवक जाय मुगो? मागीर दोळे बरे उरूक नाकात?”' टी. वी. 
न ताका धपकायलें. 

“ना रे! लागीं बसतकच म्हाका बरोऽ दिसता तू!” स्वातीन 
म्हळे “पूण आतां हांव चड लागीं बसचें ना” 

आनी दिस्सभर म्हणून म्हाका पळयत बसतात गो? तुमी भुरग्यांनी 
खेळूंक जाय, नाचूंक जाय. चडांत चड एकवर म्हाका पळोवपाचे. 

स्वातीन हां म्हण मान हालयली. 
इतल्यांत मम्मान ताका 
हालोवन उठयलें 
“qu, टी. वी. चेर 
qm” $3 गणेशा 
लागला पळय. तिणे सांगले 
तशे स्वातीन Fed “पूण मम्मा, 
आयच्यान हांव एकच वर टी. वी. 
पळयतले. तेंय बी पयस बसून.” 

श्रेयस आनी राजस 


श्रेयसाचे दारांत एक आंब्याचे झाड आसलें. श्रेयस आनी राजस 
दोगांय भांवडां त्या आंब्यामुळांत सदांच खेळतालीं. ताचेर चडतालीं 
आपल्या इश्टांकय Gow आपयताली. दनपारचें लेगीत त्या 
आंब्यामुळांत वत लागनासलें. 

माया म्हयनो लागीं येतकच त्या आंब्याक तोरां लागतालीं. 
श्रेयस, राजस आनी तांचे इश्ट मीठ लावन तोरां खाताले. तोरां 
पिकतकच गोड-गोड घोटां चोखताले. 

एक दीस सकाळचोच कामील आपली कुराड घेवन आयलो. 
आनी ताणे कुराडीन एक घावो त्या आंब्याचेर घाला मात, श्रेयस 
राजस धांवतच आयली. 

““कामीलपाय, तूं आमचें झाड किद्याक मारता” श्रेयसान 
विचारलें. 

“बाबा, तुमगे पापानच मारो सांगलां'' कामीलान सांगले. आनी 
परतो घावो घालपाक कुराड उबारली. 

''कामीलपाय, आमी तुका आमचो आंबो मारूक दिवचीं नात.” 
श्रेयस आनी राजस कामीलाचे आंगारच गेली. 

“बाब, बाय, तुमी चोलाय घोरांन. तुमगे मांय तुमकां आफोयता.” 
कामीलान तांकां कुशीन काडली. पूण श्रेयस थंयच आंब्यामुळांत 
बसलो आनी ताका वेंग मारून रडूंक लागलो. कामील पायन ताका 
जायतो समजायलो पूण श्रेयस कसोच आयकना जालो. इतल्यांत 
पापाच घरांतल्यान भायर आयलो. 


“भाटकारा, तूं आनीक कोणाकूय सांग, हे काम म्हाज्यान 
जावपा न्हूं. चोय, तुगे बाब केशेबाशेन रोडता तो...” कामीलान सांगले. 

“श्रेयस, चल पयलीं घरांत! नसती मस्ती नाका got पापान 
श्रेयसाक धपकायलो. पूण श्रेयस आनी राजस एकदमच रडूंक लागली. 

“पापा, तूं आमचो आंबो ARs सांगनाका आमचो फ्रेंड तो. 
आमकां जाय तो!” ताणी म्हळें. 

पापान दोगांकय वेंगान काडलीं, आनी म्हळें “आरे, तुमकांच 
खेळपाक हांव हांगा लॉन करतां नही? मागीर Te लावन तुमकां 
बॅडमिटन, बॉल बी खेळूंक मेळतलें. फकत हें झाड मदीं आडखळता 
म्हणून कापचें पडतलें. पयर तूं तुज्या मामागेर गेल्लो तेन्ना तांचें लॉन 
पळोवन आमकांय करया असलें अशें म्हणतालो न्ही? तुका तांचें 
लॉन खूब आवडिल्लें नही? पळय, मागीर तुमकां जाय तशें खेळूंक 
मेळतलें? 

पापाक मदींच 
आडावन राजसान म्हळें < 
“पापा, पापा, आमकां 2306: 
लानच नाका'' ''हय 
पापा, आमचो आंबो मारचो 
पडता जाल्यार आमकां नाकाच 
ते लॉन आमकां आमचो 
आंबोच जाय.'' दोगांय 
भुरग्यांनी इश्टाक मेळिले 
बशेन आंब्याक वेंग मारली. 

भुरग्यांचो हट्ट पळोवन पापान लॉन करपाचो विचार सोडलो 
कामील आपली कुराड घेवन आपले घरा गेलो श्रेयस आनी राजस 
आंब्यामुळांत खेळूंक लागली. 


टीचर टीचर!! 


तन्वीची पप्पा-मम्मा दोगांय ऑफिसाक वतात. शाळेतल्यान 
येतकच तन्वी एकलेंच घरा उरता. ताका सांगाताक मम्मान रखमाले 
शालीक आपल्यागेर दवरलें. रखमा सकाळचें येवन सगळें काम 
करून वतालें. तन्वी आनी शाली दोगांय एकाच वयाचीं आसलीं. 
तन्वीचो अभ्यास जातकच दोगांय खेळतालीं. 

तन्वी आपलो होमवर्क करूंक बशिल्लें. शाली ताचीं पुस्तकां 
घेवन चित्रां पळेताले. 

“शाली, तुका येतात गो वाचूंक म्हजीं पुस्तकां?'' तन्वीन 
विचारलें. 

शाली Adel. ''तनुबाय, हांव खंय शाळा शिकलां?'' ताणे 
म्हळे. 

“सोपें मगो तें! हांव शिकोंव गो तुका वाचूंक?'' तन्वीन विचारलें. 

''तनुबाय, खरेंच तूं शिकयता म्हाका?'' शालीक सामकी उमेद 
जाली. 

तन्वीन आपली पोरनी पाटी, काडी आनी चित्रबोध ताका दिलो. 
पाटयेचेर ग, म, भ, न काडून शालीक चिरूंक लायलें, शालीन 


ue, 


चिरून रोकडेंच काडून दाखयलें 

“आरे व्वा! शाली, तूं बरेंच हुशार मुगो'* तन्वीन ताची तोखणाय 
केली. आनी मागीर हें सदचेंच जालें. तन्वीलो अभ्यास जायसर 
शाली ताचेम्हऱ्यांत पाटी घेवन बसतालें. मन लावन अक्षरां गिरयतालें. 
आनी रोकडेंच काडून दाखयतालें. एक क-का ची बाराखडी काडून 
दिल्यार शालीन उरिल्यो सगळ्यो बाराखड्यो चित्रबोधार पळोवन 
काडल्यो. 

“शाली तूं शाळेक गेल्यार पयलो नंबर काडतलें पळय.” 
तन्वीन म्हळें “तूं खरेंच खूब हुशार आसा.” 

“reall टीचर हुशार देखून हांव हुशार”” शालीन म्हळें आनी 
दोगांय हांस-हांस हासलीं. 

हळू-हळू शाली अडखळत अडखळत तन्वीली पुस्तकां वाचूंक 
लागलें. तें वाचता तें पळोवन तन्वीक उमेद जाताली. 

आयताराक तन्वी खूब खोशी आसता. ताची मम्मी-पप्पा घरा 
आसतात नहीं? त्या दिसा दनपारचें रखमा हातांत एक पत्र घेवन 
आयलें. ''भावाली चीट येयल्याशी दिसता. सायबाकडेन वाचोन 
घेंवक जाय....'' अशे म्हणूंक लागलें. तन्वीलो पप्पा जेवपाक बशिल्लो. 
मम्मा ताका वाडताली. तिणें म्हळें तन्वी, रखमाक वाचून दाखय गो 
71-4...” 

तन्वीन पत्र घेतलें आनी शालीकडेन दिले. “शाली, वाच गो 
मामालें पत्र.” 

“पिशा, शाली कशें वाचतलें? ताचीं फकाणां करता? ”” मम्मान 

म्हळे. पूण हेवटेन पत्र हातांत घेवन शालीन सडसडीत वाचपाक 

सुरवात केली. सगळी अजापान पळोवंक लागलीं. 

रखमाली आवय बरी नासली. तिका 

गोवा मेडिकलांत घाल्या अशे भावान 
बरयिल्ले.... 

“ORT, कोणे शिकयलों गो 

= 4 ५४९! KO तुका वाचोंक?'' 

रखमान शालीक 

saa विचारलें. शालीन तन्वीचो 


A», PV उत हातांत घेवन कपलाक 


लायत 788 “ह्या म्हाज्या टीचरीन!!” 













कोणे खाली सोय 


आई नाल्ल फोडून सोय Hide बशिल्ली. बिलू माजराचे जोडयेन 
सीमा आनी नीमा आईमुखार सोय मागूंक बशिल्ली. बिलू मदींच 
आईक दावकूल मारून म्याव करून सोय मागताले. 

आईन एक चिमटी सोय बिलू मुखार वडयली. तशे नीमा आनी 
सीमान आपले हात काडले. आईन हांसत तांच्याय हातार चिमटीभर 
सोय दवरली. 

सोय खावन दोगांय भायर धांवली. आईन सोय कांतून जातकच 
ओट्यार दवरून तिचेर तोप धांपलो आनी ती न्हांवक गेली. 


१३ 


सीमाचे तोणांत सोयेची रूच घोळटाली. ताका आनी सोय खायन 
दिसली. तें हळूच भीतर गेलें आनी तोप उबारलो. बचको मारून सोय 
काडली, तोणांत भरली. सोय खायत तें भायर गेलें. 

ओट्यार सोय पडिल्ली पळोवन आईक दुबाव मारलो. सोय 
कोणे खाली? बिलूच्यान काय तोप उबारून सोय खांवक जावची ना. 

“'निमाऽऽ, सीमाऽऽ'' तिणे उलो मारलो. दोगांय धांवत भीतर 
आयली. 

“किदें गे आई?'' नीमान विचारलें. 

dd सोय काडून खाली गो बाय?'' आईन विचारले. 

“ना गे आई. हांव आंगणांत Baca.” नीमान सांगलें. 

“'हांवय भायर खेळटालें"* सीमान म्हळें 

आईक वायट दिसले. हांतलें 
कोणतरी एकलें फटी उलयता! 

“Hal खबर आसा नही 
देवाक फटी उलयिल्लें आवडना.” 
आईन म्हळे. आतां देव म्हाका दिस्त 
सांगतलो. 

“'देवाक कशें कळतलें गे कोणे 
खाल्या सोय तें? तो किदें 
लिपून पळयता तर?” नीमान 
विचारलें. 

''आतां दाखयतां नही 
हांव, कोणे सोय खाल्या तें! 

नीमा, हो उदकांचो घोट घे, आनी कुच कचू करून मोरयेंत उडय.'' 

नीमान उदकाचो घोंट घेवन उडयलो. मागीर सीमाची पाळी 
ताणेय उदकाचो घोंट घेवन Ya करून मोरयेंत उडयलो. सीमाच्या 
तोणातल्यान पडिल्लें उदक सोयेचे कणांनी भरिल्लें. सीमाक सामकी 
लज जाली. 

“सीमा, सोय कोणे खाल्ली?'' आईन विचारले. 

“Sid खाल्ली आई. हांव चुकलें परतें केन्नाच फटी उलोवचें 
ना. आईन मागीर ताचे तकलेर थापटून म्हळे ''बरें आसा. चलात 
तर आता भायर वचून खेळात.” 


लाडूची काणी 

रांदचे कुडींत ताटांत घमघमीत बुंदी-लाडू आसले. लाडवांचे 
वासान हुंदीर बिळांतल्यान भायर आयलो. आनी ताणे ताटांतल्यान 
एक लाडू भायर काडलो. 

लाडू भिलो. ''हांव कोणाय मनशाचे पोटांत वतलो. हांव हुंदराचे 
पोटांत वचचोच ना. अशे येवजून तो लागलो धांवक. 

लाडू मुखार धांवता, फाटल्यान हुंदीर धांवता. 

बिलू माजर आंगणांत वताक पातळील्लें, ताणे पळयलें लाडू 
फाटल्यान हुंदीर धांवता? सड करून उठले तेंच लागलेंऽ हुंदराचे 
फाटल्यान.... “हांव पयलीं हुंदराक खातलें. मागीर लाडू खातलें'' 
ताणे म्हळें. 

लाडू चडच ACH धांवक लागलो. ताचे फाटल्यान हुंदीर शेंपडी 
तोडीत धांवता. ताचे फाटल्यान बिलू उडक्यो मारीत धांवता... 

मोती-सुणो बॉल घेवन पोरसांत नाचतालो. ताणे पळयलें आब्बा! 
लाडू धांवता, ताचे फाटल्यान TEN धांवता... ताचे फाटल्यान बिलू 


“एका दावकुलान आनी एकाच धपक्यान लाडू चाबडायता...” 
ताणे चिंतले. मोतीय लागलो तांचे फाटल्यान धांवपाक. 
लाडू मुखार धांवता, ताचे फाटल्यांन हुंदीर धांवता; ताचे 
फाटल्यान बिलू धांवता, ताचे फाटल्यान मोती धांवता. 
धांवन-धांवन लाडूक आयली खरस! मुखारच Ug राखण्याली 
खोंप आसली. लाडू Mada खोपींक भीतर सरलो. 
चंद्र शीत- कडी घेवन जेवपाक बशिल्लो. लाडून पुडकरून 
ताचे ताटांत उडी मारली आनी म्हळें “चंद्र, चंद्र तूंच म्हाका खा. हांव 
हुंदराचे पोटांत वचचो ना. हांव बिलूचे पोटांत 
वचचों ना. हांव मोतीच्या पोटांत वचचो 
gn टू, ना. हांव तुज्याच पोटांत 


ses चंदून दारात 


पळयलें. दारांत उबो 
7 ZEN, हुंदराचे फाटल्यान बिलू 


fr un माजर; माजराचे फाटल्यान मोती- 
one 7 
चंद्रून कोनशाची बडी हातांन काडली 

मात. हुंदीर जीव घेवन आपले बीळांत धांवलो. बिलू- माजर सडसडीत 
आंगणांत धावले, मोती उडक्यो मारीत पोरसांत धांवलो. 
मागीर चंद्रून मोठ्या रूचीन तो लाडू चाखत-माखत खालो. 


एक - दोन - तीन - चार 
आनंद खरोच बरो भुरगो! पूण कसलेय कामांक घाई करपाची 
संवय ताची. देखून ताचें एक्कय काम धड जायनासलें. 

“397, चल, दूध पी. टोस्ट खा. स्कूलबस येवची जाली.” 
मम्मान म्हळें आनी आनूचो बोवाळ सुरू जालो. ताणे घाईन ह्या 
पायांचो मेय त्या पायांक घालो. युनिफॉर्माचे बटन वयर-सकल 
लायलें. एका हातांत टोस्ट, दुसरे हातांत दुदाचो ग्लास घेवन ब्रेकफास्ट 
घेवंक बसलो. बेगीबेगीन टोस्ट खातना जीब दांतां पोंदा आयली 
मागीर मम्मा SS करून रड सुरू जाली. त्या बोवाळांत ग्लासांतलें 
दूद शर्टार रकले. 

मम्मा धांवतच आयली. ''आनू, किदें जालें रे?'” तिणे विचारले. 

“मम्मा, दातांनी म्हजी जीब चाबली. जीब दुखता ss.” 

“OR, सगल्या HAH घाई कसली रे तुजी? चल, तो शर्ट 
काड...” 

मम्मीन ताचो शर्ट बदललो. ताचें तोण पुसलें आनी दूद पिवयले. 
आजी किचनांत बसून सगळें पळयताली. तिणे विचारलें ''बाब आनू 
ताकतीक जातकच किदें करप? तुका हावें किदे सांगिल्ले?'' 

आनूक याद जाली. ताणे म्हळे जाणा आजी ताकतीक जाली 
कीं म्हणप ''एक-दोन-तीन-चार'' मागीरच काम करप. 

आनू बूट घालपाक गेलो. ताणे पळयलें, दावो मेय उजवे पायाक. 
तो रागान मेय ओडपाचो पूण आजी पळयताली. ताणे म्हळे - ''एक- 
दोन- तीन- चार”” आनी सवकास मेय काडले, सारके घाले. बूट 
घालून तो तयार जालो. 

आनंद सदांच स्कूलबस येतकच धांवतालो. केन्ना पायांक पांय 
घुसपून पडतालो. केन्ना बॅग पडताले. बस तांचे दारांतच थांबताली. 
तो धांवत बसीकडेन वचपाचो. पूण आजी पळयताली. ताणे म्हळें एक 
- दोन - तीन - चार आनी धांवनासतना पूण सडसडीत 
Mid चडलो. आज तो धडपडलो — re 
ना, IR फोडलें ना, बॅग सकल 
उडयलें ना. | 

शाळे तूय तशेंच जालें. 
गुरूजीन प्रश्न विचारल्यार तो 
सगळोच घुसपतालो. जाप खबर 
आसूनय तो सांगतना उतरां फाटीफुडे 
करतालो आनी सगळोच गोंदळ 
करतालो. 

आज प्रश्नाची जाप दितना 
ताणे एक-दोन-तीन चार म्हळे आनी 
सवकास उत्तर दिले. अजाप म्हणचे 
सगळे उत्तर ताणे घुसपनासतना 

सारकें दिलें. गुरूजीन म्हळें “MIR आनंद. आज तुवें बेस्स बरें 
उत्तर दिलें.” 

आनू घरा आयलो. तो धांवतच आजी म्हऱ्यांक गेलो. “आजी, 
आजी आज मगे हावें सगळें सगळें एक - दोन - तीन - चार म्हणून 
सवका केले. आनी मगे, म्हजें सगळें बरोबर जालें.” 

“खरें?”” आजीन म्हणलें “तर्शे जाल्यार एक - दोन- तीन 
- चार आमचो आनू हुश्शार !!” 


सोबीत कोणा 


तेजस आनी बेबी बागेत खेळटाली. थंय तरेकवार फुलां फुलिल्लीं 
शेवतीं, मोगरी, गुलाब, चांफी, दशणी...तीं सुंदर सुंदर फुलां पळोवन 
बेबी खोश्शी जालें फुलांचेर नाचपी पिसोळी तर खूबच सोबीत दिसताली 

“'पळय रे तेजस ह्या बागेतली सगल्यांत सुंदर वस्त खंयची 
तेंच कळना... फुलांय सुंदर पिसोंळीय सुंदर-सगळी बागच सुंदर” 
बेबीन तेजसाक म्हळें. 

“बेबी, हे तें पिसोळे सगळ्यांत सुंदर!'' तेजसान बोट दाखोवन 
म्हळे. बेबीन पळयलें, एक जांभळें-निळें केसरी हडव्या रंगाची नक्षी 
आशिल्लें पिसोळे शेंवत्याचेर अळग बशिल्लें...खरेंच! कितलें सोबीत. 

पांयाचो आवाज करीनासतना वचून बेबीन अचळय त्या 
पिसोळ्याक चिमटेंत धरले. 

“बेबी, बेबी, म्हाका सोड नही म्हजी पांखां दुखतात गो!” 

पिसोळ्यान म्हळें. “सोडनाका हां बेबी!” तेजसान म्हळें “हाका 
मुगो आमी फस्काचे पेटयेंत बंद करया आनी सगळ्या फ्रेंडाक 
दाखोवया...” 

“नाका गो बेबी, नाका गो! हांव फस्काचे Ueda घुसमटून 
मरतलें m1” | 

“नाजाल्यार ताच्या पाखांक सूतान बांधया आनी सूत हातांत 
धरून धांवया-धांवया पिसोळेंय आमचे बरोबर हुडतले. मञ्जा येतली.' 
तेजसान सांगले... 

“बेबी, बेबी, म्हजी पांखां तुटतली, हांव मागीर जमनीर पडून 
मरतलें'” पिसोळें सांगूंक लागलें. 

बेबीक खंयचें आपणे पिसोळ्याक धरलें अशें जालें. ताणे म्हळें 
“तेजस, हांवें चुकून धरलें रे हाका. पिसोळीं उडतना फुलांचेर 
नाचतनाच म्हाका बरीं दिसतात. आमी हाका त्रास दिल्यार हें उडतलें 
कशें? चल गो पिसोळ्या, नाच तूं फुलांचेर'' अशे म्हणून बेबीन ते 
पिसोळे सोडून दिलें. 

'“पिसोळ्यान म्हळें बेबी, चल तुका ह्या बागेतली सगळ्यांत 
सोबीत वस्त दाखयतां.'' पिसोळें बागेतल्या तळया म्हऱ्यांन गेलें. 
बेबीय ताचेफाटल्यान गेले. 

'“पळय मुगो तळ्यांत”' पिसोळ्यान म्हळें. बेबीन तळ्यांत पळयलें. 
तातूंत बेबीक आपलेंच तोण दिसले. 

“खंय गो पिसोळ्या, ती सुंदर वस्त?” ताणे विचारलें. 
“बेबी, तूंच ती सुंदर वस्त.. सुंदर सुंदर फुलांपरसय सोबीत 

''पूण हांवतर काळें मुगो! नकटें मुगो! सगळीं तशेंच म्हणतात. 
तूं म्हजीं फकाणां करता?” 
बेबीन विचारलें. oh 

"बेबी, म्हजे ॥६ ` 
दोळ्यांक तूच Jas 
सगळ्यांत सुंदर! ote 
कारण तुजे काळीज 
दयेन, मोगान 
भरलां- amada 
सगळ्यांपरस सोबीत 
फूल तू बेबी!'' अशे € 
म्हणून पिसोळें उडून गेलें. ९ 

जिणेचे सार्थक 


पांटल्यांत पांटलोभर बटाटां आसलीं ल्हान-व्हड, सगलीं 
गुळगुळीत, सुळसुळीत! ना म्हळ्यार एक मोठेचर्शे खडबडीत बटाट 
मात वेगळेच दिसतालें. ताचे आंगार दोळेच दोळे! सगलीं बटाटां 
ताका पळोवन हांसतालीं म्हणताली - हें आनी किदे बाये! आंगभर 
दोळेच दोळे...? 

मोठेल्या बटाटाक खूब वायट दिसप ही म्हाका किद्याक 
हांसतात?... हांवय तांचीच भयण नहीं! म्हज्या आंगार फोड 

आयिल्लेबशेन हे दोळेच दोळे किद्याक? देवान म्हाकाच अशें कुरूप 
किद्याक केलें काय? अशेंच तें चिंततालें. 

एक दीस तांचो धनी पांटल्याम्हऱ्यांत पावलो. 

“धनी आयलो! धनी आयलो! आतां तो आमकां वेंचून 
काडतलो...मागीर आमची भाजी, भजी... किदें-किदें करतले'' बटाटां 
एकमेकांचे कानांक फुतफुतूंक लागली “हैं ते दोळे कान्न पळय!ताका 
कोण वेंचता ? ताणे पांटल्यांतच बसून-बसून एक दीस कुसून वचप 
आमी मात हांसत-हांसत मनशांचे पोटांत वचून आमची जीण सार्थक 
करतलीं.”” 

पूण घडलें अजापच! धनयान सगळे आंगार दोळे फुलिल्लें तें 
बटाट हातांत घेतलें आनी म्हळें “'वा! हें म्हाका जायतशें आसा. 
आनी तें बटाट घेवन तो भायर गेलो. 

सगळी बटाटां अजापान एकमेकाचे तोणाक पळयत Gell. 
धनयान त्या बटाटाचे आठ-धा HSH केले. पोरसांत ताणे मातयेचो 

वाफो करून दवरिल्लो. दर कुडक्यावेलो दोळो 
वयर दवरून ताणे ते Heh मातयेंत रोयले. 
''आतां किदे जातलें काय म्हजे?” 
बटाट चिंतताले. “Hada पोटांत वचून 
हांव मातयेभरवण जातलें?” 
धनी दर दिसा वाफ्याक 
उदक घालतालो. 
थोडेच दिसांभीतर त्या 
दोळ्यांतल्यान पांचवींचार रसरशीत पानां 

वयर येवन संवसार तेळूंक लागलीं. म्हयन्याभीतर जमनीपोंदा दर 
कुडक्यापोंदा घोंसानी बटाटां जालीं. सुर्वेक ल्हान ल्हान कुकुलीं 
बटाटां, तीं मातयेतलें अन्न, कस घेवन मोठी जालीं. सुळसुळीत 
गुळगुळीत बटाटां खायन-खायन दिसपाचीं रूपस बटाटां |! 

देवान आपल्याक कयरूप केला म्हूण खेद काडपी तें मोठेलें 
बटाट आपल्या HSA कुडक्यागणीं सामकें खोशयेन Hei. ताणे 
म्हळें “हें खरें म्हजे जिणेचें सार्थक हें खरें जिणेचें सार्थक”. 


पिशू-बीगू 

एक आसलो पिगू आनी एक आसलो बीगू पिगू आसलो एका 
डुकरिणीलो पेटो. बीगू आसलो एका वळारीलो पिलो. दोगांभितर बरी 
इश्टागत जमली. दोगय बरोबर नाचताले, खेळतालें, हांसताले... हें 
पळोवन आवयन बीगूक सांगलें '“बीगू, तूं ते पिगूची संगत सोड. 
तुमचे दोगांचेय सभाव वेगळे, आवडी वेगळ्यो. तुमची इश्टागत जांवकच 
शकना." 

बीगून आवयचे सांगणें आयकलें ना. तो पिगू बरोबरच वचूंक 
लागलो. 

एक दीस बीगून पिगूक आपले घरा आपयलो. थंय निर्मळ 
lad उदकांत बीगूची आवय नुसतें धरताली. बीगून म्हळें- “A 
चल आमी त्या उदकांत नाचया, नुस्ते धरया. ASAT करया...'” 

पिगून म्हळे ''आंवय! आंवय! ह्या उदकांत कसले रे हें उदक? 

आमचे घराकडेन काय बरें उदक आसा. तातूंक नाचूंक खरी मञ्जा 
येता.” 

हें आयकून बीगू उमेदीन पिगूले घरा गेलो. थंय एक व्हडशें 
रेब्याचें कोंड आसलें. पिगून म्हळें “चल यो बीगू, ह्या उदकांत 
लोळपाक पळय कितली मज्जा येता ती!” आनी पिगू धांवत वचून त्या 
रेब्या-कोंडांत लोळूक लागलो, नाचूंक लागलो. बीगूचेर रेबो उसळांवक 
लागलो. 

बीगूक सामकी वीट आयली. 

“Msss! पिगू, ह्या घाणीत लोळप? तुका वीट दिसना हाची?” 
ताणे विचारलें. 

“Ae कसली रे? आमी हातूंतच उमेदीन लोळटात म्हाका 
खूब खूब आवडटा हें उदक!!'' ताणे सांगले. 

इतल्यांत पिगूची आवय आयली तीय बी त्या रेब्या कोंडांत 
लोळूक लागली. 

बिगूच्यान थंय रावनजो जालें. ताका खूब वायट दिसले. ताणे 
पिगूक सांगलें “'म्हजी आवय खरेच सांगताली, तुजी- म्हजी इश्टागत 
जांवकच शकना. म्हाका आवड नितळ उदकाची. तुजी ह्या रेब्या- 
कोंडाची. आमी आमची इश्टागत हांगाच सोंपवया.'” अशें म्हणून बीगू 
जड दोक्यांनी थंयच्यान कडसरलो आनी आपले घरा गेलो. 











सुधा गोविंद खरंगटे 


शिक्षण: बी. ए. 8.1.0. राष्ट्रभाषा पंडित 
थोडोकाळ शिक्षिकेचो वेवसाय केलो 
मागीर घरच्या पुस्तक विक्रीच्या वेबसायात लक्ष घाले. 


बरपावळ 
कथालेखन, भुरग्यांखातीर काणयो 


भुरग्याखातीर उजवाडाक आयिल्ली पुस्तका 

१) शीव आनी कासव (काव्य-काणयो) श्री हरि प्रकाशन 

२) काणयो सैमाच्यो आनी मनशांच्यो (काणयो) श्री हरि प्रकाशन 
३) ald करचें तरी fad? (नाटकुलीं) श्री हरि प्रकाशन 

४) काणी एका सुण्याची (काणी) बिम्ब प्रकाशन 

५) एक-दोन-तीन-चार (काणयो) श्री हरि प्रकाशन 


we ee की us” 


